

“भारतरत्न डॉ.ए.पी.जे.अब्दुल कलाम अमृत आहार” योजनेंतर्गत अंगणवाडयांना भांडी खरेदी करणे व स्वयंपाकासाठी गॅस शेगडी उपलब्ध करुन देण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: आविवि-२०१५/प्र.क्र.१०७ (भाग २)/कार्यासन-८
मादाम कामा मार्ग, हुतात्मा राजगुरु चौक, मंत्रालय, मुंबई - ४०० ०३२
दिनांक : १८ मार्च, २०१६

वाचा : १) शासन निर्णय क्रमांक:टिएसपी-१०८६/८७१०/प्र.न.३१/का-५, दिनांक : ०९ मार्च, १९९०
२) शासन निर्णय क्रमांक : आविवि-२०१५/प्र.क्र.७८/का-८, दिनांक : १८ नोव्हेंबर, २०१५
३) शासन निर्णय क्रमांक : आविवि-२०१५/प्र.क्र.७८/का-८, दिनांक : ३० नोव्हेंबर, २०१५

प्रस्तावना :

अनुसूचित क्षेत्र व अतिरिक्त आदिवासी उपयोजना क्षेत्रातील गरोदर स्त्रियांना शेवटच्या तिमाहीमध्ये व स्तनदा मातेस बाळंतपणानंतर पहिल्या तिमाहीमध्ये एक वेळ चौरस आहार देण्यासाठी “भारतरत्न डॉ. ए.पी.जे. अब्दुल कलाम अमृत आहार” योजना विभागाच्या दिनांक १८ नोव्हेंबर, २०१५ च्या शासन निर्णयान्वये सुरु करण्यात आली आहे. सदर योजना अनुसूचित क्षेत्र व अतिरिक्त आदिवासी उपयोजना क्षेत्रातील अंगणवाडयांमार्फत राबविण्यात येत आहे. लाभार्थी स्त्रियांना एकवेळचा चौरस आहार तयार करण्यासाठी अंगणवाडीमध्ये आवश्यक भांडी उपलब्ध असणे आवश्यक आहे. तसेच आहार तयार करण्यासाठी लागणा-या इंधनासाठी सुध्दा निश्चित रक्कम आहार समितीस उपलब्ध करुन देण्यात येते.

महाराष्ट्र राज्य सहकारी आदिवासी विकास महामंडळामार्फत खरेदी करण्यात आलेल्या शेगड्यांपैकी वाटपाअभावी शेगड्या शिल्लक असून त्या वापरण्यायोग्य आहेत. या बाबीचा विचार करुन अंगणवाडयांना उपरोक्त योजनेंतर्गत आहार तयार करण्यासाठी सुस्थितीत असलेल्या शेगड्या अंगणवाडीमध्ये उपलब्ध करुन दिल्यास अंगणवाडी सेविका व मदतनिस यांना अत्यंत सोईचे होईल.

त्याअनुषंगाने, अंगणवाडीमध्ये स्वयंपाकासाठी आवश्यक भांडी खरेदी करण्याकरिता आहारसमितीस एक वेळ रक्कम देणे व स्वयंपाकासाठी गॅस शेगडी उपलब्ध करुन देण्याची बाब शासनाच्या विचाराधीन होती.

शासन निर्णय :

- १) अनुसूचित क्षेत्र व अतिरिक्त आदिवासी उपयोजना क्षेत्रातील अंगणवाडयांना आहार तयार करण्यासाठी आवश्यक भांडी खरेदी करण्यासाठी अंगणवाडी पातळीवरील आहार समितीस एक वेळ रक्कम रु. १०००/- उपलब्ध करुन देण्यास मान्यता देण्यात येत आहे.

- २) या योजनेतर्गत एकवेळचा आहार तयार करण्यासाठी अंगणवाडी सेविका व मदतनिस यांच्या सोयीसाठी महाराष्ट्र राज्य सहकारी आदिवासी विकास महामंडळाकडे वाटपाअभावी सुस्थितीत शिल्लक असलेल्या गॅस शोगड्या उपरोक्त विहित क्षेत्रातील अंगणवाड्यांना उपलब्ध करून देण्यास मान्यता देण्यात येत आहे.
२. उपरोक्त निर्णयाच्या अनुषंगाने अवलंबवयाची कार्यपद्धती व मार्गदर्शक तत्त्वे खालीलप्रमाणे राहतील :-
- १) आहार समितीच्या मान्यतेने स्वयंपाकासाठीची आवश्यक भांडी खरेदी अंगणवाडी सेविकेने स्थानिक बाजारपेठेतून करावी. अंगणवाडी सेविकेने भांडी खरेदीची नोंद नोंदवहीत ठेवावी. अंगणवाडी पातळीवरील आहार समितीस उपलब्ध करून देण्यात आलेल्या एक वेळ रकमेतील उर्वरित रक्कमेतून आवश्यकतेनुसार गॅस शोगडी व इतर किरकोळ दुरुस्त्यांसाठीचा खर्च करण्यात यावा.
 - २) स्वयंपाकासाठी भांडी खरेदीसाठी प्रति अंगणवाडी रु. १०००/- याप्रमाणे रक्कम आहार समितीच्या बँकेतील संयुक्त खात्यामध्ये जमा करण्यात यावी.
 - ३) महाराष्ट्र राज्य सहकारी आदिवासी विकास महामंडळाकडे वाटपासाठी शिल्लक असलेल्या शोगड्यांपैकी सुस्थितीतील शोगड्या स्वयंपाक करण्यासाठी अंगणवाडीपर्यंत महामंडळाने पोहोच करून द्याव्यात.
 - ४) आयुक्त, एकात्मिक बाल विकास सेवा यांनी अनुसूचित क्षेत्र व अतिरिक्त आदिवासी उपयोजना क्षेत्रातील एकात्मिक बाल विकास प्रकल्प निहाय अंगणवाड्यांची यादी व्यवस्थापकीय संचालक, महाराष्ट्र राज्य सहकारी आदिवासी विकास महामंडळ यांना उपलब्ध करून देण्यात यावी. त्यानुसार आदिवासी विकास महामंडळाने शोगड्या संबंधीत अंगणवाड्यांना उपलब्ध करून देण्याची कार्यवाही एक महिन्याच्या आत करण्यात यावी.
 - ५) शोगडी मिळाल्याची नोंद अंगणवाडी सेविकेने नोंदवहीत करून त्याप्रमाणे बाल विकास प्रकल्प अधिकारी यांना कळविण्यात यावे. आयुक्त, एकात्मिक बाल विकास सेवा यांनी उपमुख्य कार्यकारी अधिकारी, बाल विकास, जिल्हा परिषद तसेच प्रादेशिक व्यवस्थापक, आदिवासी विकास महामंडळ यांचेकडून शोगड्या अंगणवाडीला मिळाल्याबाबतची माहिती प्राप्त करून एकत्रितपणे शासनास सादर करावी.
 - ६) आहारासाठी प्रति लाभार्थी उपलब्ध करून देण्यात येणाऱ्या रकमेमध्ये इंधनासाठी रुपये २/- एवढ्या खर्चाचा समावेश आहे. अंगणवाडीनिहाय लाभार्थी संख्येनुसार इंधनासाठी उपलब्ध होणा-या रक्कमेची परिगणना करून गॅस सिलेंडर खरेदी करण्यासाठी आवश्यक रक्कम आहार समितीच्या खात्यात जमा करण्यात यावी. त्यानुसार आहार समितीने त्यांच्या खात्यात जमा करण्यात आलेली रक्कम आहरित करून गॅस सिलेंडर खरेदी करण्याची दक्षता घ्यावी व त्याची नोंद नोंदवहीमध्ये ठेवण्यात यावी. याबाबत आयुक्त, एकात्मिक बाल विकास सेवा यांनी त्यांचे स्तरावरून संबंधितांना स्वतंत्रपणे सूचना निर्गमित कराव्यात.

३. योजनेंतर्गत उपरोक्त बाबींसाठी येणारा खर्च “मागणी क्र. टी-५, २२२५- अनु.जाती, अनु.जमाती व इतर मागासवर्गीयांचे कल्याण-पंचवार्षिक योजनांतर्गत योजना, ०२ अनुसूचित जमातीचे कल्याण, ७९६ -जनजाती क्षेत्र उपयोजना, (०१) जनजाती क्षेत्र उपयोजनांतर्गत योजना, (०१) (०१) महाराष्ट्र जिल्हा परिषद व पंचायत समिती अधिनियम, १९६१ यांच्या कलम १२३, १८७ आणि २६१ अन्वये जिल्हा परिषदांना अनुदान लेखाशिर्ष (२२३६ १७२२), ३१ सहायक अनुदाने (वेतनेतर)” या लेखाशिर्षाखालील मंजूर अनुदानातून भागविण्यात यावा.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१९१०२४००८५२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(ल.गो.ढोके)

उप सचिव, महाराष्ट्र शासन

प्रत,

- १) मा.राज्यपालांचे सचिव, राजभवन, मुंबई.
- २) मा.मुख्यमंत्र्यांचे प्रधान सचिव, मंत्रालय, मुंबई.
- ३) मा.मंत्री (आदिवासी विकास) यांचे खाजगी सचिव, मंत्रालय, मुंबई
- ४) मा.मंत्री (महिला व बाल विकास) यांचे खाजगी सचिव, मंत्रालय, मुंबई
- ५) मा.मंत्री (सार्वजनिक आरोग्य व कुटुंब कल्याण) यांचे खाजगी सचिव, मंत्रालय, मुंबई.
- ६) मा.मंत्री (अन्न व नागरी पुरवठा) यांचे खाजगी सचिव, मंत्रालय, मुंबई.
- ७) मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई.
- ८) सर्व मंत्री / राज्यमंत्री यांचे खाजगी सचिव, मंत्रालय, मुंबई.
- ९) सर्व मा. संसद सदस्य,
- १०) सर्व मा. विधानसभा / विधानपरिषद सदस्य, महाराष्ट्र विधानमंडळ.
- ११) मा.मुख्य सचिव, महाराष्ट्र शासन, मंत्रालय, मुंबई.
- १२) अपर मुख्य सचिव, नियोजन विभाग, मंत्रालय, मुंबई.
- १३) अपर मुख्य सचिव, वित्त विभाग, मंत्रालय, मुंबई.
- १४) अपर मुख्य सचिव, सार्वजनिक आरोग्य विभाग, मंत्रालय, मुंबई.
- १५) प्रधान सचिव, महिला व बाल विकास विभाग, मंत्रालय, मुंबई.
- १६) प्रधान सचिव (वित्त), वित्त विभाग, मंत्रालय, मुंबई.

- १७) सचिव, आदिवासी विकास विभाग, मंत्रालय, मुंबई.
 - १८) सचिव, अन्न व नागरी पुरवठा विभाग, मंत्रालय, मुंबई
 - १९) आयुक्त, आदिवासी विकास, नाशिक
 - २०) आयुक्त, आदिवासी संशोधन व प्रशिक्षण संस्था, पुणे
 - २१) व्यवस्थापकीय संचालक, महाराष्ट्र राज्य आदिवासी विकास महामंडळ, नाशिक.
 - २२) महासंचालक, राजमाता जिजाऊ पोषण मिशन, नवी मुंबई.
 - २३) आयुक्त, कुटुंब कल्याण, मंत्रालय, मुंबई.
 - २४) आयुक्त, एकात्मिक बाल विकास सेवा योजना, सी.बी.डी. बेलापूर, नवी मुंबई.
 - २५) संचालक, सार्वजनिक आरोग्य संचालनालय, मुंबई.
 - २६) सर्व विभागीय आयुक्त
 - २७) सर्व जिल्हाधिकारी
 - २८) युनिसेफ राज्यप्रमुख, मुंबई.
 - २९) स्वयंसेवी संस्थांचे प्रतिनिधी
 - ३०) मुख्य कार्यकारी अधिकारी, जिल्हा परिषद (अनुसूचित क्षेत्र/सर्व आदिवासी जिल्हे)
 - ३१) सर्व अपर आयुक्त, आदिवासी विकास
 - ३२) सर्व प्रकल्प अधिकारी, एकात्मिक आदिवासी विकास प्रकल्प
 - ३३) सह संचालक, माहिती व प्रसिध्दी संचालनालय, मुंबई.
 - ३४) सह संचालक, आरोग्य संचालनालय, मुंबई.
 - ३५) सर्व जिल्हा आरोग्य अधिकारी, जिल्हा परिषद.
 - ३६) उपमुख्य कार्यकारी अधिकारी, बाल कल्याण, जिल्हा परिषद.
 - ३७) जिल्हा कोषागार अधिकारी (संबंधित जिल्हे)
 - ३८) महालेखापाल (लेखा व अनुज्ञेयता), मुंबई / नागपूर.
 - ३९) महालेखापाल (लेखापरिक्षा), मुंबई / नागपूर.
 - ४०) वित्त विभाग (व्यय - १४), मंत्रालय, मुंबई - ३२
 - ४१) सर्व सहसचिव / उपसचिव, आदिवासी विकास विभाग, मंत्रालय, मुंबई - ३२.
 - ४२) सर्व अवर सचिव / कक्ष अधिकारी, आदिवासी विकास विभाग, मंत्रालय, मुंबई - ३२.
 - ४३) निवड नस्ती - कार्यासन (८)
-